

Нертä малчд öгчäх иткл

Западн района куч-кõлсчир сунъгъврин 595-ч Западн округар СССР-н * Деед Советин Келн-äмтнä Советин депутатин кандидат, Яшалтинск района Ленинä пертä колхозин ах укрч, Социалистическ Куч-кõлснä Герой Яков Андреевич Омельченкола харгъх хургтан цуглрцхав. Иим харгългъна хургуд 112-ч болн „Южный“ совхозмудт болн „Пролетарская победа“ колхозд болв.

Башантинск селänä эдл-ахун техникумин клубд студентир болн „Ленинец“ колхозин членд цуглрдж, эврәнн кандидатла харгъв. Эн хургиг КПСС-н Западн райкомин негдгч сеглätр үр Ильин секв. Шуугата альх ташлдагъар хуртт орлпачир, кунлтä президиумд КПСС-н Централън Комитетин Президиумиг сунъгъцхав.

Итклтä кун—селänä эдл-ахун механизацин училишин парт-организаацин сеглätр Александр Федорович Малышкин хуртт босдж үг келв.

—Яков Андреевич Омельченко цуг эврәнн эв-аргъан артелиннъ экономик õдллүлхд õгнä. Урднъ угатян зовлнъгиг багъасн үзсн Яков Андреевич, Алдр Октябрь диилснä хõбн, Советин йосан батлхд цуг куч-чидлән õгв.

Депутатин кандидатин насниннъ джиргъллин тускар, энүнä кесн, кучäсн ачта кергүдин тускар тодрха сәннәр цäялгъдж õгчкäд, үр Малышкин утän иигдж товчлв:

—Сунъгъвр болх õдр, Хальмг танъгъчин пертä малч Яков

Андреевич Омельченкод дуугъан цугъар õгцхäй.

Потребкооперацин кõллäч Федор Прокофьевич Олядыков трибунур гарч ирв. Советск орн-нутгин государственный ах йосна органд куч-кõлсчирин йоста сән гисн элчирнъ орх зõвтä. Яков Андреевич Омельченко—сән кõдлмшт болсн деерән, олна кõдлмшт шунмгъа орлпач.

Дарунъ „Ленинец“ колхозин ахлач Михаил Иванович Рошин болн нанъ чигн колхозникуд босдж үг келцхäv. Үр Омельченког танъгъчдан пертä малч гидж темдглäд, мартин 16-д эврәнн кандидатлан цугъар дуугъан õгтн гидж эдн дуудв.

Чилгчәрнъ СССР-н Деед Советин Келн-äмтнä Советин депутатин кандидат Яков Андреевич Омельченко босдж үг келв. Иим ик иткл õгснднъ үр Омельченко цуг сунъгачиртцанъ угагъар хандж, бийдән даалгъсн даалгъвирг кучäхин тõлä кучн-чидлән болн эв-аргъан, дамшлтан арвллго шунхв гидж келв.

Үр Омельченко дамшлтан хувацв. Эврәнн малчирин бригад ягъдж õдр болгън малин õслтин кемджäгъинъ õдллүлдгин тускар болн суулин джилмудт Ленинä пертä колхозд ямаран ик хуврлт гарсна тускар эн келв. Яков Андреевич, селänä эдл-ахун цуг кõдлäчнриг колхозн болн совхозн производств õдллүлхд ноолдагъан улм чанъгъатн гидж дуудв.